



बेसीशहर नगरपालिका

(फोन नं.): ०६६-५२०१५०

# नगर कार्यपालिकाको कार्यालय

प.सं. (Ref No.): २०८२/०८३

च.नं. (Dis No.):



बेसीशहर, लमजुङ  
गण्डकी प्रदेश, नेपाल

मिति: २०८३/०१/३१

ने.सं.: ११४६ पेहेलागा द्वादशी

(ढुंगा तथा ग्राभेल संकलन गरी विक्री कार्यको लागि बिद्युतीय बोलपत्र आव्हान गरिएको सम्बन्धी)

## सूचना ! सूचना !! सूचना !!!

(प्रथम पटक प्रकाशित मिति: २०८३।०१।३१)

स्थानीय सरकार संचालन ऐन, २०७४ को दफा ११ (प) को बुँदा नं. ७ तथा ६२ को उपदफा (क) ले दिएको अधिकार प्रयोग गरी बेसीशहर नगरपालिकाको क्षेत्र भित्रका नदीजन्य पदार्थको व्यवस्थापन तथा उपयोग सम्बन्धी कार्यविधि २०७४ तथा संक्षिप्त वातावरणीय अध्ययन (BES) प्रतिवेदन, २०८३ ले निर्धारण गरेका परिमाण र शर्तहरू पालना गरी बेसीशहर नगरपालिका वडा नं. १ स्थित धाडाको पाखा खेलमैदानको खाली क्षेत्रबाट दीगो तथा वातावरणमैत्री रूपले साधारण निर्माणमूखी सामग्री (ढुंगा तथा ग्राभेल) उत्खनन, संकलन गरी विक्री गर्ने कार्यको लागि बेसीशहर नगर कार्यपालिकाको मिति २०८३।०१।२४ को बैठकको निर्णयानुसार तपसिलको स्थानबाट निर्धारित मापदण्ड बमोजिम ठेक्का बन्दोवस्त गर्नुपर्ने भएकोले इच्छुक फर्म वा कम्पनीहरूले फर्मको नवीकरण भएको प्रमाणपत्र, मूल्य अभिवृद्धि कर दर्ता प्रमाण पत्र, आ.व. २०८१।८२ को कर चुक्ता प्रमाण पत्र र नेपाली नागरिकताको प्रमाणपत्रको प्रमाणित प्रतिलिपीहरू संलग्न गरी तपसिल बमोजिमका शर्तहरूको अधीनमा रही बोलपत्र प्रक्रियामा सहभागी हुन सम्बन्धित सबैको जानकारीको लागि यो सूचना प्रकाशन गरिएको छ । विस्तृत जानकारीको लागि सार्वजनिक खरिद अनुगमन कार्यालयको वेबसाइट [www.bolpatra.gov.np](http://www.bolpatra.gov.np) वा यस कार्यालयको वेबसाइट [www.besishaharmunicipality.gov.np](http://www.besishaharmunicipality.gov.np) मा हेर्न सकिनेछ तथा यस कार्यालयमा कार्यालय समय भित्र सम्पर्क गर्न सकिनेछ ।

### तपसिल

क्र. सं.	सूचना नं./ बोलपत्र नं.	बोलपत्रको बिबरण	वडा नं.	संकलन परिमाण (घ. मि.)	न्यूनतम ठेक्का रकम (मू. अ. कर बाहेक)	धरौटी रकम	दरभाउ-पत्र दस्तुर रु.
१.	Besishaharmun/ Revenue/NCB/ 082/83/11	बेसीशहर नगरपालिका वडा नं. १ स्थित धाडाको पाखा (खेल मैदान) खण्डमा जम्मा भएको ढुंगा तथा ग्राभेल संकलन गरी विक्री गर्ने कार्य	१	७०१९.२१	२२,३१,०००।-	कबोल अंकको ५%	३०००।-

### सूचनाका शर्तहरू

- कम्पनी वा फर्मको हकमा नवीकरण भएको दर्ता प्रमाण पत्र, मूल्य अभिवृद्धि कर दर्ता प्रमाणपत्र, आ.व. २०८१।८२ को करचुक्ता प्रमाण-पत्रको प्रमाणित प्रतिलिपि बोलपत्र फाराम दस्तुर बापत यस कार्यालयमा

“हामी सबैको रहर, सभ्य र समृद्ध बेसीशहर”

(वेबसाइट): [www.besishaharmun.gov.np](http://www.besishaharmun.gov.np), (ईमेल): [mun.besishahar@gmail.com](mailto:mun.besishahar@gmail.com)/[besishaharmunicipality@gmail.com](mailto:besishaharmunicipality@gmail.com)

(फेसबुक): Besishahar Municipality - बेसीशहर नगरपालिका Official Page

सुमन अधिकारी  
नगर कार्यपालिकाको अधिकृत



बेसीशहर नगरपालिका

(फोन नं.): ०६६-५२०१५०

# नगर कार्यपालिकाको कार्यालय

प.सं. (Ref No.): २०८२/०८३

च.नं. (Dis No.):



बेसीशहर, लमजुङ  
गण्डकी प्रदेश, नेपाल

- नगदै तिरेको वा राष्ट्रिय वाणिज्य बैंक शाखा कार्यालय, बेसीशहरमा रहेको यस कार्यालयको आन्तरिक राजस्व खाता नं. ग-१-१ ३०४०१००३०१०१०००२ मा नगद जम्मा गरी मिति: २०८३।०२।२१ गते सार्वजनिक खरिद अनुगमन कार्यालयको वेवसाइट [www.bolpatra.gov.np](http://www.bolpatra.gov.np) बाट बोलपत्र सम्बन्धी कागजातहरू डाउनलोड गर्न सकिनेछ । तोकिएको बोलपत्र दस्तुर यस कार्यालयको बैंक खातामा माथि उल्लेखित खाता नं. मा जम्मा गरेको भौचरलाई बोलपत्र सम्बन्धी कागजात साथ संलग्न गर्नुपर्नेछ । बोलपत्र पेश गर्ने अन्तिम दिन सार्वजनिक बिदा पर्न गएमा सोको लगत्तै पछिको कार्यालय खुल्ने दिन उल्लिखित कार्य हुनेछ ।
२. बोलपत्र सम्बन्धी फाराम भर्दा कबोल रकम अक्षर र अंकमा स्पष्ट उल्लेख गर्नु पर्नेछ । अंक र अक्षरमा फरक परेमा अक्षरलाई मान्यता दिइनेछ । बोलपत्रको मान्य अवधि बोलपत्र खोलिने मितिबाट ९० दिनको हुनुपर्नेछ । आफुले कबोल गरेको अंकको ५ प्रतिशतको दरले हुन आउने धरौटी रकम राष्ट्रिय वाणिज्य बैंक शाखा कार्यालय बेसीशहरमा रहेको यस कार्यालयको धरौटी खाता नं. ग-३ ३०४०१००३०३०००००२ मा जम्मा गरी सोको सक्कल बैंक भौचर वा नेपाल राष्ट्र बैंकबाट इजाजत प्राप्त बैंकबाट यस कार्यालयको नाममा बोलपत्र नं. र नाम उल्लेख गरी बोलपत्र खोलिने मितिबाट १२० दिनको म्याद सहित जारी गरिएको विड बण्ड पेश गर्नुपर्नेछ ।
  ३. बोलपत्र फाराममा उल्लेख भएका सबै विवरणहरू भरी बोलपत्रदाताले प्रत्येक पानामा सही छाप गरी फर्मको नाम, ठेगाना, कामको विवरण, बोलपत्र विवरण, प्रोप्राइटरको नाम, ठेगाना, फोन नं, मोबाइल नं समेत स्पष्ट खुलाई फर्मको छाप लगाई मिति: २०८३।०२।२१ गते सार्वजनिक खरिद अनुगमन कार्यालयको वेवसाइटमा विद्युतीय प्रति अपलोड गर्नु पर्नेछ ।
  ४. रितपूर्वक पर्न आएका बोलपत्र सम्बन्धी कागजातहरू पेश गर्ने अन्तिम दिन मिति: २०८३।०२।२१ गते दिनको १.०० बजेदेखि विभिन्न कार्यालयका प्रतिनिधि, निर्माण व्यवसायी वा निजको प्रतिनिधिहरूको रोहबरमा यस कार्यालयमा खोलिनेछ । साथै बोलपत्रदाता वा निजको प्रतिनिधि बोलपत्र खोल्ने समयमा उपस्थित नभएमा पनि बोलपत्र खोल्न बाधा पर्ने छैन । उक्त दिन बिदा पर्न गएमा सो कार्य बिदाको लगत्तै पछि कार्यालय खुलेको दिनमा गरिनेछ ।
  ५. प्रि-विड बैठक मिति २०८३।०२।०७ गते दिनको १.०० बजे यस कार्यालयमा हुनेछ । इच्छुक बोलपत्रदाताहरूले उक्त बैठकमा भाग लिई यस सम्बन्धमा विस्तृत जानकारी हासिल गर्न सक्नु हुनेछ । उक्त दिन बिदा परेमा उक्त बैठक सोको भोलिपल्ट सोही समयमा हुनेछ ।
  ६. बोलपत्र सम्बन्धी विस्तृत जानकारी बोलपत्र फाराममा उल्लेख गरिएको हुँदा सोही पुस्तिकाबाट अवगत गर्न वा यस कार्यालयमा सम्पर्क राख्न सकिनेछ । रीत नपुगी वा शर्तसहित पेश हुन आएका बोलपत्र स्वीकार गर्न यस कार्यालय बाध्य हुने छैन । बोलपत्र स्वीकृत गर्ने वा नगर्ने सम्बन्धी सम्पूर्ण अधिकार यस कार्यालयमा सुरक्षित रहनेछ ।

सुप्रसन्न अधिकारी  
प्रमुख प्रशासकीय अधिकृत

“हामी सबैको रहर, सभ्य र समृद्ध बेसीशहर”

(वेवसाइट): [www.besishaharmun.gov.np](http://www.besishaharmun.gov.np), (ईमेल): [mun.besishahar@gmail.com](mailto:mun.besishahar@gmail.com)/[besishaharmunicipality@gmail.com](mailto:besishaharmunicipality@gmail.com)

(फेसबुक): Besishahar Municipality - बेसीशहर नगरपालिका Official Page



बेसीशहर नगरपालिका

(फोन नं.): ०६६-५२०१५०

# नगर कार्यपालिकाको कार्यालय

प.सं. (Ref No.): २०८२/०८३

च.नं. (Dis No.):



बेसीशहर, लमजुङ  
गण्डकी प्रदेश, नेपाल

७. बोलपत्र स्वीकृत भएमा सोको सूचना पाएको वा सूचना प्रकाशन भएको मितिले १५ दिनभित्र मू.अ.कर दर्ता प्रमाण-पत्र समेत लिई कबोल अंकको प्रथम किस्ता बापत ५० प्रतिशतले हुने रकम र आफुले कबोल गरेको अंकको नियमानुसार थप १३% भ्याट रकम र १.५% आयकर तथा अन्य तिर्नु बुझाउनु पर्ने रकम र करहरु समेत यस कार्यालयमा जम्मा गरी सम्झौताका लागि उपस्थित हुनुपर्नेछ । कबोल अंकको पुरै रकम बुझाउने भएमा न्यूनतम बोलपत्र अंक बाहेकको कबोल रकममा १०% छुट दिइनेछ । दोस्रो किस्ता बापतको ५०% ले हुने रकम नेपाल राष्ट्र बैंकबाट इजाजत प्राप्त बैंकबाट यस कार्यालयको नाममा २०८३ साल पौष मसान्तसम्म म्याद सहित जारी गरिएको बैंक ग्यारेन्टी (परफरमेन्स बन्ड) पेश गरेपश्चात मात्र ठेक्का सम्झौता गरिनेछ । दोस्रो किस्ता बापतको रकम २०८३ साल भदौमसान्त भित्र बुझाइ सक्नुपर्नेछ अन्यथा बैंक ग्यारेन्टी (परफरमेन्स बन्ड) बाट अशुल उपर गरिनेछ । यो ठेक्काको अवधी आस्विन मसान्तसम्मको लागि हुनेछ ।
८. यस क्षेत्रबाट ढुंगा तथा ग्राभेल संकलन गरी बिक्रीको कार्य गर्दा संक्षिप्त वातावरणीय अध्ययन प्रतिवेदन २०८३ मा उल्लेख गरिएका शर्त तथा सीमा भित्र रहेर नजिकै रहेको सडकलाई असर नगरी तोकिएको परिमाणभन्दा फरक नपर्ने गरी भारी उपकरण प्रयोग गरी संकलन कार्य गर्न सकिने छ ।
९. तोकिएको म्यादभित्र सम्झौता गर्न नआएमा बोलपत्र पेश भएको बखत राखिएको धरौटी रकम (विड वण्ड) जफत गरी नियमानुसार अन्य व्यवस्था गरिनेछ ।
१०. प्रचलित नियमानुसार कालो सुचीमा परेका र नगरपालिकालाई बुझाउनु पर्ने बाकी बक्यौता भएका व्यक्ति, फर्म तथा कम्पनीहरुले पेश गरेका बोलपत्र फाराम उपर कुनै कारवाही हुनेछैन ।
११. यस सूचनामा उल्लेख भएका शर्तहरु ठेक्काको सम्झौता प्रयोजनका लागि अभिन्न अंगको रूपमा मानिने छन् । यस सूचनामा उल्लेख भएको विषय यसै सूचना बमोजिम र यस सूचनामा उल्लेख नभएको हकमा प्रचलित ऐन, नियम बमोजिम हुनेछ । अन्य सम्पूर्ण अधिकार यस कार्यालयमा निहित रहनेछ ।
१२. यस नगरपालिकाका खोला तथा नदीहरुको संकलन क्षेत्र र संकलन परीमाणका सन्दर्भमा स्थानीय सरकार सञ्चालन ऐन, २०७४, ढुङ्गा, गिटी, वालुवा उत्खनन, बिक्री तथा व्यवस्थापन सम्बन्धी मापदण्ड, २०७७ (पहिलो संशोधन, २०७९ समेत) वातावरण संरक्षण ऐन तथा नियमावली, यस बेसीशहर नगरपालिका क्षेत्र भित्रका नदीजन्य पदार्थको व्यवस्थापन तथा उपयोग सम्बन्धी कार्यविधि, २०७४, यस कार्यालयबाट गरिएको संक्षिप्त वातावरणीय अध्ययन (BES) प्रतिवेदन-२०८३ तथा नदीजन्य तथा प्रकृतिजन्य निर्माण सामाग्री उपयोग सम्बन्धमा भएका अध्ययन प्रतिवेदन एवं अन्य प्रचलित कानूनहरु बोलपत्र सम्झौताको अभिन्न अंग मानिनेछ ।

.....सुमन अधिकारी.....  
प्रमुख प्रशासकीय अधिकृत

“हामी सबैको रहर, सभ्य र समृद्ध बेसीशहर”

(वेबसाइट): [www.besishaharmun.gov.np](http://www.besishaharmun.gov.np), (ईमेल): [mun.besishahar@gmail.com/besishaharmunicipality@gmail.com](mailto:mun.besishahar@gmail.com/besishaharmunicipality@gmail.com)

(फेसबुक): Besishahar Municipality - बेसीशहर नगरपालिका Official Page